

ບົດຖະແຫຼງຂ່າວ

ສະຖານທູດອົດສະຕຣາລີ
ນະຄອນຫຼວງວຽງຈັນ



8 ຕຸລາ 2014

ອົດສະຕຣາລີ ໄດ້ສະເໜີສາລະຄະດີໃໝ່ ຂອງທົມແພດຜ່າຕັດ - ພື້ນຟູຮ່າງກາຍ ແລະ ມອບຊີວິດໃໝ່



ທ່ານ ເອກອັກຄະລັດຖະທູດ ຈອນ ວິນລຽມສ໌ (ຢູ່ທາງກາງຟາກຊ້າຍມື) ພ້ອມດ້ວຍ ທ່ານ ສາດສະດາຈານ ດຣ. ເອກສະຫວ່າງ ວົງວິຈິດ, ລັດຖະມົນຕີວ່າການ ກະຊວງສາທາລະນະສຸກ (ຢູ່ທາງກາງຟາກຂວາມື) ໄດ້ເປີດຕົວສາລະຄະດີໃໝ່.
ຮູບພາບ: ບາດ ເວີວິຈ໌

ມື້ນີ້ ພະນະທ່ານ ຈອນ ວິນລຽມສ໌, ເອກອັກຄະລັດຖະທູດ ອົດສະຕຣາລີ ປະຈຳ ສປປ ລາວ ພ້ອມດ້ວຍ ພະນະທ່ານ ສາດສະດາຈານ ດຣ. ເອກສະຫວ່າງ ວົງວິຈິດ, ລັດຖະມົນຕີວ່າການ ກະຊວງສາທາລະນະສຸກ ໄດ້ຮ່ວມກັນເປີດຕົວສາລະຄະດີໃໝ່ ເພື່ອ ສົ່ງເສີມ ໂຄງການລິເລີ່ມຂອງ ລັດຖະບານອົດສະຕຣາລີ ດ້ານ ການຜ່າຕັດຕົບແຕ່ງປົວແປງ ບາດແຜ ໃຫ້ຄົນລາວ ຜູ້ທີ່ຕ້ອງການຄວາມຊ່ວຍເຫຼືອ.

ສາລະຄະດີດັ່ງກ່າວ ໄດ້ສະແດງໃຫ້ເຫັນ ວຽກງານອັນພື້ນເດັ່ນ ຂອງ ທົມແພດຜ່າຕັດ Interplast ຈາກ ອົດສະຕຣາລີ ທີ່ໄດ້ຊ່ວຍເຫຼືອ ຢູ່ ສປປ ລາວ ໃນໄລຍະ ສອງທົດສະຫວັດ ທີ່ຜ່ານມາ ທີ່ໄດ້ຊ່ວຍເຫຼືອ ທຳການຜ່າຕັດປົວແປງຕົບແຕ່ງ ບາດແຜ ໃຫ້ແກ່ ຜູ້ຖືກໄຟໃໝ້ ນຳ້ຮ້ອນລວກ ຢູ່ ເຂດ ຊົນນະບົດ ແລະ ຊຸມຊົນທີ່ດ້ອຍໂອກາດ ແລະ ຕ້ອງການຄວາມຊ່ວຍເຫຼືອ.

ທີມແພດ ຜ່າຕັດ Interplast ຍັງໄດ້ໃຫ້ຄວາມຮູ້ ເພື່ອປັບປຸງ ແລະ ສ້າງທັກສະໃຫ້ແກ່ ທີມແພດຜ່າຕັດຂອງ ສປປ ລາວ.

ສາລະຄະດີດັ່ງກ່າວ ໄດ້ຮັບທຶນ ສະໜັບສະໜູນ ຈາກ ໂຄງການ ຊ່ວຍເຫຼືອໂດຍກົງ, ຊຶ່ງ ໄດ້ຖ່າຍທຳຢູ່ ນະຄອນຫຼວງວຽງຈັນ ແລະ ແຂວງຊຽງຂວາງ ໂດຍ ຜູ້ຖ່າຍທຳຟິມ ທີ່ຍັງໜຸ່ມ ແລະ ມີຄວາມສາມາດ, ຊື່ ທ່ານ ນາງ ວັນນະພອນ ສິດທິລາດ (ກິໂນ) ທີ່ເປັນ ອະດີດນັກສຶກສາ ຂອງ ລັດຖະບານ ອົດສະຕຣາລີ.

ທ່ານ ເອກອັກຄະລັດຖະທູດ ວິນລຽມສ໌ ຍັງໄດ້ກ່າວວ່າ ທ່ານ ຫວັງວ່າ ສາລະຄະດີດັ່ງກ່າວ ຈະເຮັດໃຫ້ມີຄົນ ລາວຫຼາຍກ່ວາເກົ່າ ໄດ້ຮັບຮູ້ ກ່ຽວກັບໂອກາດ ໃນການ ເຂົ້າເຖິງ ການບໍລິການຜ່າຕັດ ພື້ນພູຮ່າງກາຍ ແລະ ສ້າງຊີວິດໃໝ່ ຢູ່ທົ່ວປະເທດ.

ທ່ານ ວິນລຽມສ໌ ຍັງໄດ້ກ່າວເພີ່ມອີກວ່າ “ຍ້ອນໄດ້ເຫັນ ວຽກງານຂອງ ທີມງານແພດ ຜ່າຕັດ Interplast , ຂ້າພະເຈົ້າຊົມເຊີຍໃນຄວາມຕັ້ງໃຈ ແລະ ທຸ່ມເທຂອງທີມງານດັ່ງກ່າວ. ພ້ອມນີ້ ຂ້າພະເຈົ້າ ຮູ້ສຶກພາກພູມໃຈ ຫຼາຍ ຕໍ່ ໝາກຜົນອັນດີເລີດ ທີ່ ທີມແພດດັ່ງກ່າວ ໄດ້ປະກອບສ່ວນ ມາຫຼາຍ ກ່ວາ ສອງທົດສະຫວັດໃນການ ຜ່າຕັດ ພື້ນພູຮ່າງກາຍ, ແລະ ໄດ້ຊ່ວຍເຮັດໃຫ້ ຊີວິດຂອງຜູ້ດ້ອຍໂອກາດ ແລະ ຜູ້ພິການ ກັບຄືນມີຊີວິດໃໝ່.” “ທີມແພດຜ່າຕັດ Interplast ໄດ້ມອບຄວາມຫວັງ, ແລະ ໄດ້ເຮັດໃຫ້ມີການ ເລີ່ມຕົ້ນຊີວິດໃໝ່ ຂອງຜູ້ທີ່ ຕ້ອງການຄວາມຊ່ວຍເຫຼືອ.”

ທີມແພດ ຜ່າຕັດ Interplast ໄດ້ສົ່ງແພດອາສາສະໝັກດ້ານ ຜ່າຕັດ ປົວແປງບາດແຜ, ທ່ານຫມໍ ວາງຢາສະ ຫລົບ ແລະ ພະຍາບານ ມາ ສປປ ລາວ ສອງຄັ້ງຕໍ່ປີ ເພື່ອ ຜ່າຕັດ ແລະ ໄດ້ເຝິກອົບຮົມ ກ່ຽວກັບ ການຈັດການ ກັບ ການຖືກໄຟໃໝ່ ນໍ້າຮ້ອນລວກ ແລະ ການປິ່ນປົວ.

ທ່ານ ວິນລຽມສ໌ ຍັງໄດ້ກ່າວເພີ່ມອີກວ່າ ທີມແພດ ອົດສະຕຣາລີ ໄດ້ສ້າງ ຄວາມພາກພູມໃຈ ຢູ່ ສປປ ລາວ ທີ່ ໄດ້ ເຝິກອົບຮົມ ໃຫ້ແກ່ ທີມງານແພດ ຂອງ ສປປ ລາວ ໃນການ ຜ່າຕັດ ປົວແປງບາດແຜ.

ສາລະຄະດີດັ່ງກ່າວ ຈະໄດ້ສາຍຢູ່ ທາງ ໂທລະພາບແຫ່ງຊາດລາວ ໃນມຸ່ງນີ້ ເພື່ອ ເພີ່ມຄວາມຮັບຮູ້ ໃຫ້ແກ່ ຄົນລາວ ທີ່ ອາໄສຢູ່ເຂດຫ່າງໄກສອກຫຼີກ ຜູ້ທີ່ຍາກຈະໄດ້ຮັບການຊ່ວຍເຫຼືອ ດ້ານການແພດ.

ທີມແພດ ຜ່າຕັດ Interplast ອົດສະຕຣາລີ ນິວຊີແລນ ແມ່ນອົງການຈັດຕັ້ງ ທີ່ບໍ່ມີຜົນກຳໄລ. ທີມແພດ ຜ່າຕັດ Interplast ໄດ້ເຮັດວຽກຢ່າງໃກ້ຊິດກັບກະຊວງສາທາລະນະສຸກ ຂອງ ສປປ ລາວ ຕັ້ງແຕ່ປີ 1995 ເພື່ອປັບປຸງ ຄຸນນະພາບ ຊີວິດ ຂອງຄົນພິການ ເນື່ອງມາຈາກ ປາກແວ່ງ/ເພດານໄວ້ ແລະ ໄຟໃໝ່ ນໍ້າຮ້ອນ ລວກ.

ສອບຖາມຂໍ້ມູນເພີ່ມເຕີມທີ່: ມິ່ງງາຄຳ ປັນຍາສັກ, ຜູ້ຮັບຜິດຊອບ ຊື່ມວນຊົນ ແລະ ຂ່າວສານ, ສະຖານທູດອົດສະຕຣາລີ,
ໂທ: 021 353 800 ຕໍ່ 125, ມືຖື 020 2223 8299

